

கொழும்பு பல்கலைக்கழகத்துடன் இணைந்த சுதேச மருத்துவ விஞ்ஞான நிறுவகம் - 2014

கொழும்பு பல்கலைக்கழகத்துடன் இணைந்த சுதேச மருத்துவ விஞ்ஞான நிறுவகத்தின் 2014 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிசார் செயலாற்றல் கூற்று, உரிமை மூலதன மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) ஆம் உப பிரிவு, 108 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உப பிரிவின் பிரகாரம் பல்கலைக்கழகத்தின் ஆண்டிற்கையுடன் பிரசரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசி அல்லது தவறுகளின் காரணமாக ஏற்படக் கூடிய பொருள்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளக்கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு (ISSAI 1000-1810) அமைய இலங்கை கணக்காய்வு நியமங்களுக்கு இணங்க மேற்கொள்ளப்பட்ட கணக்காய்வினை அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும்.

1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக நிதி நிலைமைக்கூற்று, நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று என்பவற்றில் அறிக்கையிடப்பட்ட அல்லது அறிக்கையிடப்படாத விடயங்கள் தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை தீர்மானிக்க என்னால் முடியாதுள்ளேன்.

2 நிதிக்கூற்றுக்கள்

2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட முக்கியமான விடயங்களின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

2.2 நிதிக்கற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமங்கள்

பின்வரும் அவதானிப்புகள் மேற்கொள்ளப்படுகின்றன.

(அ) இலங்கை பொதுத்துறைக் கணக்கீட்டு நியம இலக்கம் 03

“வெகுமதி மற்றும் நன்கொடைகள்” ஆக நிறுவகத்திற்கு கிடைத்த சொத்துக்களுக்குரிய காலக்கழிவு கொள்கையோன்று மீளாய்வாண்டின் போது அறிமுகப்படுத்தப்பட்டிருந்த போதிலும், முன்னைய ஆண்டு காலப்பகுதிக்குரிய பெறுமானத்தேய்வை காலக்கழிவாக்குவதற்கு நடவடிக்கை எடுக்காமையால் கணக்குகளில் காணபிக்கப்பட்ட “வெகுமதி மற்றும் நன்கொடைகள்” நடைமுறையல்லாத சொத்துக்களை பிரதிநிதித்துப்படுத்தவில்லை.

அவ்வாறே வெகுமதி மற்றும் நன்கொடைகளாக கிடைத்த நிலையான சொத்துக்களில் மீளாய்வாண்டில் ரூபா 3,049,949 தொகையான காலக்கழிவு பெறுமதி வெகுமதி மற்றும் நன்கொடைக் கணக்கீற்கு வரவு வைப்பதற்குப் பதிலாக அரசின் மூலதன மானியக் கணக்கீற்கு வரவு வைக்கப்பட்டிருந்தது.

(ஆ) இலங்கை பொதுத்துறைக் கணக்கீட்டு நியம இலக்கம் 07

(i) நிலையான சொத்துக்கள் மீள் மதிப்பீடு செய்யப்பட்டதன் காரணமாக அதிகரித்த பெறுமானத்தேய்வு அளவு நேரடியாக திரண்ட நிதியத்திற்கு சீராக்கம் செய்யப்பட வேண்டிய போதிலும், மீளாய்வாண்டில் ரூபா 14,131,278 தொகையான மீள் மதிப்பீட்டு மிகைக்கான பெறுமானத்தேய்வு வருமானச் செலவினக் கணக்கில் செலவு வைக்கப்பட்டிருந்தது.

(ii) 2014 ஆம் ஆண்டின் போது உடைத்து அகற்றப்பட்ட மொரகஸ்முள்ள மகளிர் விடுதியின் உதவிக் காப்பாளர் உத்தியோகபூர்வ விடுதி 2011 சனவரி 01 ஆங் திக்தி மீள் மதிப்பீடு செய்யப்பட்டிருந்த போதிலும். அப்போது காணப்பட்ட சொத்தின் தேறிய பெறுமதி இனங்காணப்படாமல், மீள் மதிப்பிடப்பட்ட மொத்த பெறுமதியான ரூபா 2,100,000 தொகை மீள் மதிப்பீட்டு மிகையாக கருதப்பட்ட காரணத்தினால் மீளாய்வாண்டின் போது அச்சொத்துக்களை அகற்றும் போது உள்ளவாறான நட்டம் சரியாக கணக்கிடப்பட்டிருக்கவில்லை. இக்கட்டிட புனரமைப்பு மேம்படுத்தல்களின் போது மூலதனமாக்கப்பட்ட செலவினங்களும் குறிப்பாக இனங்காணப்படாதிருந்தமை மேலும் அவதானிக்கப்பட்டது.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) 2011 சனவரி 01 இல் உள்ளவாறு ரூபா 318,070,239 இற்கு மீள்மதிப்பீடு செய்யப்பட்டிருந்த 06 வகையான நிலையான சொத்துக்களின் பயன்படு ஆயுட்காலம் குறிப்பாக இனங்காணப்படாமையால், நிலையான சொத்துக்களின் பெறுமானத்தேய்வு சரியாக கணிப்பீடு செய்யப்பட்டிருக்கவில்லை.

(ஆ) மீளாய்வாண்டின் போது ஏலவிற்பனை மூலம் கைதவிர்க்கப்பட்ட நிலையான சொத்துக்களின் தேறிய பெறுமதியை கருத்திற்கொள்ளாமல் விற்பனையால் கிடைத்த

முழுத்தொகையான ரூபா 158,529 தொகை வருமானமாக கணக்கீடு
செய்யப்பட்டிருந்தது.

- (இ) 21 ஆம் நூற்றாண்டிற்கு உயர்கல்வி செயற்திட்டம் (HETC) உதவியின் கீழ் கிடைத்த 31 கணனிகள் மற்றும் உதிரிப்பாக அலகுகளும் பல்வேறு தரப்பினரிடமிருந்து நூலகத்திற்கு கிடைத்த 116 புத்தகங்களின் பிரதிகளும் பெறுமதி கணிப்பிடப்பட்டு கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

2.2.3 கணக்காய்விற்கான சான்றுகளின்மை

நிலையான சொத்துப் பதிவேடு நாளதுவரையாக்கப்பட்டு சரியாக பராமரிக்கப்படாமை காரணமாக மீளாய்வாண்டின் திசெம்பர் 31 இல் உள்ளவாறு கணக்குகளில் இருந்த ரூபா 236,394,741 கிரயத்திலான 05 வகை சொத்துக்கள், ரூபா 21,793,508 தொகையான மீளாய்வாண்டின் பெறுமானத்தேய்வு, ரூபா 92,848,684 தொகையான திரண்ட மீதி மற்றும் ரூபா 143,546,057 தொகையான தேறிய பெறுமதியின் சரியான தன்மையை உறுதிப்படுத்த முடியவில்லை.

2.3 பெறுவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) 1988 மற்றும் 1989 ஆம் ஆண்டுகளில் செலுத்த வேண்டிய ரூபா 51,850 கணக்காய்வுக் கட்டணத்தை செலுத்துவதற்கு நடவடிக்கை எடுக்கப்பட்டிருக்கவில்லை.
- (ஆ) வருடக் கணக்காக முன்கொண்டு வரப்படும் ஒப்பந்தக்காரரிடமிருந்து அறவிடப்பட்ட ரூபா 441,822 ஆன நிறுத்திவைத்தல் தொகையும் பல்கலைக்கழக மானியங்கள் ஆணைக்குமுடிடமிருந்து கிடைக்க வேண்டிய வெளிநாட்டுப் பிரயாணத்திற்கான முற்பணம் ரூபா 79,000 தொகையும் தீர்வு செய்யப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும்
முகாமைத்துவத் தீர்மானங் களுடனான
தொடர்பு

இணங்காமைகள்

- (அ) 2006 இன் அரசின் கொள்வனவு வழிகாட்டிக் கோவை

(i) 5.4.11 ஆம் பிரிவு

பெறுமதி சேர்க்கப்பட்ட வரிக்காக (வற் வரி) பதிவு செய்யப்பட்ட ஒப்பந்தக்காரர்கள்/ வழங்குனர்களுக்கு வரி மாதிரிப்பட்டியல் பத்திரமொன்று பெற்றுக் கொண்டதன் பின்னர் பெறுமதி சேர்க்கப்பட்ட வரி செலுத்தப்பட வேண்டிய போதிலும், அதன் பிரகாரம் நடவடிக்கை எடுக்கப்பட்டிருக்கவில்லை.

(ii) 5.4.12 ஆம் பிரிவு

பெறுமதி சேர்க்கப்பட்ட வரி (வற் வரி) கொடுப்பனவு தொடர்பாக விபரமொன்று அடுத்த மாதத்தின் 15 ஆங்

திகதி அல்லது அதற்கு முன்னர் கணக்காய்வாளர் தலைமை அதிபதிக்கு பிரதியொன்றுடன் உள்ளாட்டு இறைவரி ஆணையாளருக்கு அனுப்பப்பட வேண்டிய போதிலும், நிறுவகம் அதன் பிரகாரம் நடவடிக்கை எடுக்கப்பட்டிருக்கவில்லை.

(ஆ) இலங்கை சனநாயக சோசலிசக் குடியரசின் நிதிப் பிரமாணம்

(i) நிதிப்பிரமாணம் 139(7)மற்றும் 262(2)

(ii) நிதிப் பிரமாணம் 231(1) மற்றும் 138(6) மற்றும் 8

(iii) நிதிப் பிரமாணம் 394

(இ) 2014 ஒக்டோபர் 17 ஆந் திகதிய 02/2004 ஆம் இலக்க பொது நிதிச் சுற்றறிக்கை மற்றும் நிதிப் பிரமாணம் 128

(ஈ) 1990 ஒக்டோபர் 10 ஆந் திகதிய 41/90 ஆம் இலக்க பொது நிர்வாக சுற்றறிக்கை

(உ) 1995 மூன் 14 ஆம் திகதிய 95 ஆம் இலக்க பொது முயற்சிகள் சுற்றறிக்கை

(ஊ) 2002 நவம்பர் 28 ஆந் திகதிய IAI/2002/02 ஆம் இலக்க திறைசேரிச் சுற்றறிக்கை

ரூபா 105,980 பெறுமதியான 03 கொடுப்பனவு உறுதிச்சீட்டுக்கள் மற்றும் அதற்குரிய பயன்படுத்தப்பட்ட ஆவணங்களில் “செலுத்தப்பட்டது” என்ற முத்திரை இடப்பட்டிருக்கவில்லை.

தெரிவுப் பரிசோதனையின் போது கண்டறியப்பட்ட ரூபா 1,534,475 பெறுமதியான 05 கொடுப்பனவு உறுதிச்சீட்டுக்களுக்குரிய பற்றுச்சீட்டுக்கள் இணைக்கப்பட்டிருக்கவில்லை.

10 மாதங்கள் முதல் 03 வருடங்களை விஞ்சிய ரூபா 443,489 பெறுமதியான செல்லுபடியற்றதாகக்கப்பட்ட 62 காசோலைகளை மீள கொடுப்பனவு செய்வதற்கோ அல்லது வருமானத்திற்கு எடுப்பதற்கோ நடவடிக்கை எடுக்கப்படாதிருந்ததுடன், அதில் ரூபா 10,180 பெறுமதியான 04 காசோலைகள் செல்லுபடியற்றதாகக்கப்பட்ட காசோலை பதிவேட்டிற்கு உட்படுத்தப்பட்டிருக்கவில்லை.

வருடாந்த பொருள் மெய்மையாய்வு நடவடிக்கைகள் குறித்த காலப்பகுதியில் மேற்கொள்ளப்படாதிருந்த துடன், பயன்படுத்தப்பட முடியாத 1939 பொருள் அலகுகள் தொடர்பாக தேவையான நடவடிக்கை எடுக்கப்பட்டிருக்கவில்லை.

06 மாதங்களுக்கு ஒரு முறை வாகனங்களின் ஏரிபொருள் ஏரிவு தொடர்பான பரிசோதனையொன்று மேற்கொள்ளப்பட்டிருக்கவில்லை.

வழமையான கடமை நேரங்களில் நிறைவேற்றப்படுகின்ற கடமைகளுக்குரிய கடமைகளை நிறைவற்றுவதற்காக கல்வி மற்றும் கல்விசாரா பதவியணியினருக்கு திறைசேரியின் அங்கீகாரம் ஒன்றில்லாமல் மீளாய்வாண்டின் போது ரூபா 1,538,000 தொகை செலுத்தப்பட்டிருந்தது.

கணனிகள் மற்றும் துணைப்பாகங்களுக்கான சொத்துக்கள் பதிவேட்டில் சுற்றறிக்கைக்கு இணங்க விபரங்கள் உள்ளடக்கப்பட்டு பேணப்பட்டிருக்க வில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2014 திசைம்பர் 31 இல் முடிவுற்ற ஆண்டிற்கான செயற்பாட்டு நடவடிக்கைகளில் உருவான பற்றாக்குறை ரூபா 9,425,582 ஆக இருந்ததுடன், அதனோடொத்த முன்னைய ஆண்டின் பற்றாக்குறை ரூபா 98,204 ஆக இருந்தமையால் முன்னைய ஆண்டுடன் ஒப்பிடும் போது மீளாய்வாண்டின் செயற்பாட்டு நடவடிக்கைகளில் உருவான நிதி விளைவுகளில் ரூபா 9,327,378 தொகை குறைவடைந்தமை அவதானிக்கப்பட்டது. எவ்வாறாயினும் மீளாய்வாண்டில் காணிப் பகுதியொன்றை விற்பனை செய்தமையால் கிடைத்த ரூபா 25,200,000 ஆன இலாபம் காரணமாக நிதி விளைவுகள் ரூபா 15,774,418 ஆன மிகையோன்றாக அதிகரித்திருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) மாணவர் கல்வி நடவடிக்கைகள்

- (i) மீளாய்வாண்டின் போது கல்வி நடவடிக்கைகளில் ஈடுபட்டிருந்த 934 மாணவர்களுக்காக செலவிடப்பட்ட மீண்டெழும் செலவினம் ரூபா 296,228,629 ஆனமையால் ஒரு மாணவருக்கான கிரயம் ரூபா 317,161 ஆக இருந்ததுடன், முன்னைய ஆண்டில் கல்வி நடவடிக்கைகளில் ஈடுபட்டிருந்த 876 மாணவர்களுக்காக செலவிடப்பட்ட மீண்டெழும் செலவினம் ரூபா 223,548,286 ஆனமையால் அந்த ஆண்டில் ஒரு மாணவருக்கான கிரயம் ரூபா 255,192 ஆக இருந்தது.
- (ii) நிறுவகத்தில் பாடநெறிகளுக்காக மீளாய்வாண்டில் பதிவு செய்யப்பட்ட 1112 மாணவர்களில் ஆண்டின் இறுதி வரையில் 176 மாணவர்கள் அதாவது 16 சதவீதம் பாடநெறியை விட்டு விலகிச் சென்றிருந்தனர்.
- (iii) பர்ட்சை பெறுபேறுகளை வெளியிடுவதற்காக பாடநெறி விதிக்கோவையில் குறிப்பிடப்பட்ட காலத்தை விட கருத்திற் கொள்ளக்கூடிய தாமதமொன்று இடம்பெற்றிருந்தது.
- (iv) ஆயுர்வேத மருத்துவம் மற்றும் சிகிச்சை பட்டத்தை பெற்றுக்கொள்வதற்கான தகைமை 2011 ஆம் ஆண்டில் திருத்தம் செய்யப்பட்டு அச்சட்டவிதிக்கோவையின் இரண்டு இடங்களில் இரண்டு விதமாக குறிப்பிடப்பட்டிருந்தமை தொடர்பில் விடயப்பரப்பு அபிவிருத்தி மற்றும் மதிப்பாய்வு குழுக்களின் கவனம் செலுத்தப்பட்டிருக்கவில்லை.
- (v) ஆயுர்வேத மருத்துவம் மற்றும் சிகிச்சை பட்டப் பாடநெறி சட்டவிதிக்கோவையில் உள்ளடக்கப்பட்ட விரிவுரை மனித்தியாலங்களின் அளவு மற்றும் உள்ளவாறான விரிவுரை மனித்தியாலங்களின் அளவு என்பவற்றுடன் ஒப்பிடும் போது 09 விடயங்களுக்குரிய சட்டரீதியான மனித்தியாலங்களின் எண்ணிக்கையை விட 166 மனித்தியாலங்கள் குறைவாகவும், 06 விடயங்களின் 146 மனித்தியாலங்கள் கூடுதலாகவும் விரிவுரைகள் நடாத்தப்பட்டிருந்தன.

(vi) நிறுவகத்தினுள் 05 விடயப்பரப்பு அபிவிருத்தி மற்றும் மதிப்பாய்வு குழுக்கள் தாபிக்கப்பட்டிருந்த போதிலும், அவை தொடர்ச்சியாக செயற்பட்டிருந்தமைக்கான சான்றுகள் காணப்படவில்லை.

(ஆ) பட்டப்பின் படிப்பு மற்றும் வெளிவாரி பாடநெறிகள்

- (i) 1979 திசெம்பர் 21 ஆந் திக்திய 07 ஆம் இலக்க சுதேச மருத்துவ நிறுவக வழிகாட்டியினுள் நிறுவகத்திற்கு பட்டப்பின் படிப்பு பாடநெறியை நடாத்துவதற்கு அதிகாரம் வழங்கப்படாதிருந்த போதிலும், சட்டவிதிக்கோவையில் திருத்தங்களை மேற்கொள்ளாமல் நிறுவகத்தினால் வருடக் கணக்காக பட்டப்பின் படிப்பு பாடநெறிகள் நடாத்தப்பட்டிருந்தன.
- (ii) 20 மாணவர்கள் சேர்க்கப்பட்டு 2012 மே 21 ஆந் திக்தி அரூம்பிக்கப்பட்ட ஆயுர்வேத மருத்துவ விஷாரத 2012/ 2015 முன்றாண்டு பாடநெறிக்கான சிபாரிசுக்காக பல்கலைக்கழக மாணியங்கள் ஆணைக்குழுவின் அங்கீராம் பெற்றுக்கொள்ளப்பட்டிருக்கவில்லை.
- (iii) ஆயுர்வேத மருத்துவ விஷாரத பாடநெறி சட்டவிதிக்கோவையின் 13 (III) பந்தியின் பிரகாரம் 06 மாத வெளிநாட்டு பயிற்சியொன்று பெற்றுக்கொள்ளப்பட வேண்டிய போதிலும், 03 மாத பயிற்சியொன்று மாத்திரம் வழங்கப்பட்டிருந்ததுடன், 13 (I) பந்தியின் பிரகாரம் கல்விசார் செயலாற்றல் உட்பட பர்ட்சாத்திகளுக்காக தனித்தனியான கோவைகள் பேணப்பட்டிருக்கவில்லை.
- (iv) பணம் அறவிடப்பட்டு நடாத்தப்படுகின்ற பாடநெறிகளின் பொது மேந்தலைச் செலவினம், மனித வள மற்றும் பெளதீக வளங்கள் கிரயம் அரச நிதியிலிருந்து செலவிடப்பட்டிருந்தது.

4.2 முகாமைத்துவ செயற்திறமையீணங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 1995 ஆம் ஆண்டிலிருந்து நீர்ப்பாசனத் திணைக்களத்திற்குச் சொந்தமான காணியொன்றில் நடாத்திச் செல்லப்படும் ஆண்கள் விடுதி அமைந்துள்ள காணியை கையேற்று கட்டிடத்தை மேம்படுத்தி விடுதியை நல்ல நிலைமையில் பேணிச்செல்வதற்கு நடவடிக்கை எடுக்கப்படாமல் இருந்ததுடன், விடுதியின் உபகாப்பாளர் பதவி வறிதாக்கப்பட்டு அதன் நிர்வாக நடவடிக்கைகளை காப்பாளருக்கு கையளித்திருந்தமையால் விடுதி நிர்வாகம் முறையாக மேற்கொள்ளப்படாமலும் விடுதிக் கட்டணங்கள் அறவிடப்படாமலும் இருந்தமை அவதானிக்கப்பட்டன. அவ்வாறே ஒரு உபகாப்பாளரின் கீழ் பேணப்பட்டு வரும் 03 விடுதிகளில் உதவியாளர்கள் இல்லாமை மாணவர்களின் பாதுகாப்பு தொடர்பில் தாக்கமளிப்பதும் அவதானிக்கப்பட்டது.
- (ஆ) நன்கொடையாளர்களிடமிருந்து மாணவர்களுக்காக புலமைப்பரிசில்களை வழங்குவதற்காக கிடைத்த பணம், அச்செயற்பாட்டிற்காக பயன்படுத்தப்படாமல் 04 நிலையான வைப்புக் கணக்குகளில் முதலீடு செய்யப்பட்டிருந்ததுடன், மீளாய்வாண்டின் திசெம்பர் 31 இல் உள்ளவாறு அதன் மீதி ரூபா 266,361 ஆக இருந்தது.

4.3 செயற்பாட்டு செயற்திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) சீமேந்து மேசை கொள்வனவின் போது அரச பொறியியல் கூட்டுத்தாபனத்தின் விலை விபரங்கள் தொலைநகல் மூலம் அனுப்பப்பட்டமையால் நிராகரிக்கப்பட்டிருந்ததுடன், அதன் காரணமாக ரூபா 75,797 ஆன நட்டமொன்று ஏற்பட்டிருந்தது.
- (ஆ) மாணவர் கல்வி நடவடிக்கைகளுக்கு மேலதிகமாக மருந்துகளை உற்பத்தி செய்து விற்பனை செய்யும் நோக்கில் 2012 ஆம் ஆண்டின் போது ரூபா 1,280,000 செலவு செய்து மருந்துகளை உற்பத்தி செய்யும் இயந்திரமொன்று கொள்வனவு செய்யப்பட்டிருந்த போதிலும், மருந்துகளை உற்பத்தி செய்வதற்கு நடவடிக்கை எடுக்கப்பட்டிருக்கவில்லை. அதற்கு மேலதிகமாக மீளாய்வாண்டின் போது இயந்திரங்களை நிறுவுவதற்காக ஆய்வுகூடமொன்றை நிரமாணிப்பதற்கு முன்னர் கொள்வனவு செய்யப்பட்ட ரூபா 319,460 பெறுமதியான 04 மருந்து உற்பத்தி இயந்திரங்கள் செயற்பாடற்றுக் காணப்பட்டன.

4.4 சர்ச்சைக்குரிய தன்மையிலான கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) பட்டப்பின் படிப்பு பிரிவிற்கு முழுநேரமாக இணைக்கப்பட்டிருந்த பதில் கடமை புரியும் பணிப்பாளர் மற்றும் பதவியணியினரின் மூன்று பேருக்கு அச்செயற்பாட்டை மேற்கொள்வதற்காக சம்பளம் மற்றும் படிகள் கொடுப்பனவு செய்யப்பட்டிருந்து போதும், மாதாந்தம் ரூபா 12,600 வீதம் படிகளாக மீளாய்வாண்டின் திசெம்பர் 31 வரையிலும் பாடநெறி வருமானத்திலிருந்து ரூபா 215,800 தொகை செலுத்தப்பட்டிருந்தது.
- (ஆ) பட்டப்பின் படிப்பு பாடநெறிக்காக பி.ப 6.00 மணிக்குப் பின்னர் விரிவுரைகளை நடாத்துவதற்காக திட்டம் தயாரிக்கப்படாதிருந்த போதிலும், நான்கு விரிவுரையாளர்களினால் பி.ப 8.00 மணிக்குப் பின்னர் 12 மணித்தியாலங்கள் விரிவுரை நடாத்தப்பட்டதாக கொடுப்பனவு உறுதிச்சீட்டுக்களில் குறிப்பிட்டு ரூபா 15,250 ஆன விரிவுரைக் கட்டணங்கள் பெற்றுக்கொள்ளப்பட்டிருந்தன.
- (இ) நிறுவகத்தில் பட்டப் படிப்பு பாடநெறிக்காக இணைக்கப்பட்டிருந்த 43 விரிவுரையாளர்கள் பட்டப்பின் படிப்பு பாடநெறிகளில் பகல்நேர கல்வி நடவடிக்கைகளில் ஈடுபட்டு படிகள் பெற்றுக்கொண்டிருந்தனர்.
- (ஈ) ஆயுர்வேத வைத்திய விஷாரத பாடநெறியின் மாணவர்கள் மீளாய்வாண்டின் பெற்றவரி 15 முதல் மே 15 ஆந் திகதி வரையான காலப்பகுதியில் வெளிநாட்டு பயிற்சியொன்றில் பங்குபற்றியமை காரணமாக நிறுவகத்தினுள் கல்வி நடவடிக்கைகள் மற்றும் அது தொடர்பான செயற்பாடுகள் நிறைவேற்றாத உதவி பதவியணியினருக்கு அக்காலப்பகுதிக்காக ரூபா 213,700 தொகை படிகளாகச் செலுத்தப்பட்டிருந்தது.
- (ஊ) 21 ஆம் நூற்றாண்டிற்கு உயர்கல்வி செயற்திட்டம் (HETC) உதவியின் கீழ் கிடைத்த 29 கணனிகளுக்காக அச்செயற்திட்டத்திலிருந்து மென்பொருட்களைப் பெற்றுக்கொள்வதற்கு நடவடிக்கை எடுக்காமல் 2003 இன் 06 ஆம் இலக்க ஆக்கவுரிமை சொத்துக்கள் அதிகாரச்சட்டத்தில் உள்ளடக்கப்பட்டுள்ள ஏற்பாடுகளைக் கருத்திற்கொள்ளாமல் அனுமதிப்பத்திரமற்ற மென்பொருட்களின் பிரதிகளைப் பயன்படுத்தி கணனிகள் செயற்படுத்தப்பட்டிருந்தன.

(ஊ) மாணவர் கல்வி நடவடிக்கைகளுக்காக கோரப்பட்டிருந்த ரூபா 3,302,059 மதிப்பிட்டுப் பெறுமதியான 18 இயந்திரங்கள் மற்றும் அதனை விட ரூபா 13,877,984 அல்லது 420 சதவீதத்திற்கு கூடுதலான விலையான ரூபா 17,180,043 செலுத்தி கொள்வனவு செய்யப்பட்டிருந்தன.

4.5 சிக்கனமற்ற கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) முதுமானி விஷாரத பட்டப்படிப்பினை பின்பற்றுவதற்காக நிறுவகத்தின் சிரேஷ்ட விரிவுரையாளர் ஒருவருக்கு மாணிடக் கலை மற்றும் சமூக விஞ்ஞான உயர் கல்விக்கான தேசிய நிலையத்திடமிருந்து 2006 மற்றும் 2008 ஆம் ஆண்டுகளில் ரூபா 590,000 தொகையான மாணியமொன்று வழங்கப்பட்டிருந்த போதிலும், அவ்விரிவுரையாளர் இதுவரையிலும் அந்த பட்டப்பின் படிப்பை தொடர்ந்து பூர்த்தி செய்திருக்கவில்லை.
- (ஆ) 1979 திசெம்பர் 21 ஆம் திகதிய 07 ஆம் இலக்க சுதேச மருத்துவ நிறுவக வழிகாட்டியின் 05 (இ) பந்தியின் அறிவுறுத்தல்களின் பிரகாரம் பல்கலைக்கழகத்தின் அங்கீரம் மற்றும் பல்கலைக்கழக மாணியங்கள் ஆணைக்குழுவின் இணக்கப்பாட்டைப் பெற்றுக்கொள்ளாமல் 03 சான்றிதழ் பாடநெறிகளை ஆரம்பிப்பதற்காக ரூபா 81,900 தொகை செலவு செய்து பத்திரிகை விளம்பரமொன்று மேற்கொள்ளப்பட்டிருந்த போதிலும் போதியளவு விண்ணப்பங்கள் கிடைக்காததன் அடிப்படையில் அப்பாடநெறி ஆரம்பிக்கப்படாதிருந்ததுடன், அதற்காக செலவிடப்பட்ட செலவினம் சிக்கனமற்ற செலவினமொன்றாக அவதானிக்கப்பட்டது.
- (இ) மீளாய்வாண்டில் மே மாதம் வருடாந்த விடுமுறை பெற்றுக்கொண்ட சிரேஷ்ட விரிவுரையாளரொருவருக்கு 04 மாதங்கள் விரிவுரை மற்றும் 10 மணித்தியால செய்முறை மாத்திரம் நிறைவேற்றுவதற்கு ஒப்படைக்கப்பட்டிருந்ததுடன், அதில் 05 மணித்தியாலங்கள் மாத்திரம் கல்வி நடவடிக்கைகளில் ஈடுபட்டிருந்தார். அக்காலப்பகுதிக்காக ரூபா 539,634 தொகை சம்பளமாகச் செலுத்தப்பட்டிருந்தது.

4.6 வேறு நிறுவனங்களுக்கு வழங்கப்பட்டுள்ள நிறுவகத்தின் வளங்கள்

2003 ஜூன் 02 ஆம் திகதிய பீஸீ/12 ஆம் இலக்க பொது முயற்சிகள் சுற்றறிக்கை அறிவுறுத்தல்களுக்கு முரணாக நிறுவகத்தின் தொழிலாளர் பதவிக்கு சேர்த்துக் கொள்ளப்பட்ட ஊழியர் ஒருவர் உயர்கல்வி அமைச்சிற்கு விடுவிக்கப்பட்டு மீளாய்வாண்டின் திசெம்பர் 31 வரை ரூபா 391,459 தொகை சம்பளம் மற்றும் படிகளாகச் செலுத்தப்பட்டிருந்தது.

4.7 பதவியணியினர் நிர்வாகம்

2014 திசெம்பர் 31 இல் உள்ளவாறு அங்கீகரிக்கப்பட்ட மொத்த பதவியணியின் 29 பதவிகள் வெற்றிடங்களாக இருந்ததுடன், பணிப்பொறுப்பு அடிப்படையில் 16 பயிலுனர்களின் சேவை பெற்றுக்கொள்ளப்பட்டிருந்தன.

4.8 வாகனப் பயன்பாடு

நிறுவகத்திற்குச் சொந்தமான 04 வாகனங்களுக்கு ஒட்டப்பதிவுகள் மற்றும் சம்பவப் பதிவேடுகள் என்பவற்றை பூரணமாக்காமை, ஏரிபொருள் கட்டளைப் பதிவேடான்று பேணாமை மற்றும் ஒட்டத்தில் ஈடுபடுத்தப்பட்ட கிலோ மீற்றர் அளவுகளை ஒட்டக் குறிப்புகளில் சரியாக உள்ளடக்காமை போன்ற விடயங்கள் அவதானிக்கப்பட்டன.

5. கணக்களிப்பொறுப்பும் நல்லாஞ்சையும்

5.1 செயல்நடவடிக்கைத் திட்டம்

பின்வரும் அவதானிப்புகள் மேற்கொள்ளப்படுகின்றன.

- (அ) 2014 பெரவரி 17 ஆந் திகதிய 01/2014 ஆம் இலக்க பொது நிதிச் சுற்றுறிக்கையின் அறிவுறுத்தல்களின் பிரகாரம் செயல்நடவடிக்கைத் திட்டத்தில் நிறுவகக் கட்டமைப்பு, அங்கீகரிக்கப்பட்ட பதவியணியினர் மற்றும் தற்போது சேவையிலுள்ள பதவியணியினர் தொடர்பான விபரங்கள், வருடாந்த கட்டுநிதி தேவைப்பாட்டுத் திட்டம், பாதீடு, கொள்வனவுத் திட்டம், உள்ளகக் கணக்காய்வுத் திட்டம் என்பன உள்ளடக்கப்பட்டிருக்கவில்லை.
- (ஆ) மீளாய்வாண்டின் செயல்நடவடிக்கைத் திட்டத்தில் உள்ளடக்கப்பட்ட ரூபா 42,913,000 தொகையான 33 செயற்பாடுகளில் ரூபா 20,100,000 மதிப்பீட்டுப் பெறுமதியான 14 செயற்பாடுகள் உட்பட 22 செயற்பாடுகளை நிறைவேற்றுவதற்கு முடியாதிருந்ததுடன், திட்டமிடப்படாத ரூபா 5,897,184 பெறுமதியான 05 உட்கட்டமைப்பு வசதிகளை அபிவிருத்தி செய்யும் செயற்பாடுகள் முகாமைத்துவ சபை அங்கீகாரமொன்றில்லாமல் செயற்படுத்தப்பட்டிருந்தன.
- (இ) 2003 ஜூன் 02 ஆம் திகதிய பீஸ/12 ஆம் இலக்க நல்லாஞ்சை தொடர்பான பொது முயற்சிகள் சுற்றுறிக்கையின் 4.2.2 மற்றும் 4.2.6 ஆம் பிரிவுகளின் அறிவுறுத்தல்களின் பிரகாரம் காலாண்டு, அரையாண்டு வருடாந்த செயலாற்றல் அறிக்கை தயாரிக்கப்பட்டிருக்கவில்லை.

5.2 பாதீட்டுக் கட்டுப்பாடு

03 மீண்டும் செலவின விடயங்களில் ரூபா 204,915,000 தொகையான அங்கீகரிக்கப்பட்ட ஏற்பாடு ரூபா 8,783,463 அல்லது 4 சதவீதத்தினாலும் இரண்டு மூலதன செலவின விடயங்களில் ரூபா 32,500,000 தொகையான அங்கீகரிக்கப்பட்ட ஏற்பாடு ரூபா 15,546,265 அல்லது 48 சதவீதத்தினாலும் மிகைத்து செலவிடப்பட்டிருந்ததுடன், 05 மூலதன விடயங்களுக்காக ஒதுக்கப்பட்ட ரூபா 9,400,000 தொகையான முழு ஏற்பாடும் மேலும் 04 மூலதன செலவின விடயங்களுக்கான ஒதுக்கப்பட்டிருந்த ரூபா 18,100,000 தொகையான ஏற்பாடுகளில் ரூபா 9,855,061 அல்லது 54 சதவீதம் பயன்படுத்தப்படாதிருந்தமை போன்ற காரணங்களால் பாதீடு ஆக்கழிவுமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகள் தொடர்பான குறைபாடுகள் அவ்வப்போது நிறுவகத்தின் பணிப்பாளரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

- (அ) கணக்கீடு
(ஆ) பாதீட்டுக் கட்டுப்பாடு
(இ) நிலையான சொத்துக்கள் கட்டுப்பாடு
(ஈ) இருப்புக் கட்டுப்பாடு
(உ) முற்பணம்
(ஊ) கொள்வனவு நடவடிக்கைகள்
(எ) மாணவர் கல்வி நடவடிக்கைகள்
(ஏ) விடுதி நிர்வாகம்
(ஐ) வாகன நிர்வாகம்